



گورنر KATHY HOCHUL

فوری ریلیز کے لیے: 2024/14/8

گورنر HOCHUL کی جانب سے نئے مرمت کردہ سینٹ جونز یونیورسٹی کے مرکزِ صحت کی تعمیرات کی تکمیل کا اعلان

گورنر کا مقامی اہلکاروں اور یونیورسٹی کی انتظامیہ کے ہمراہ سینٹ ونسنٹ کے ہیلتھ سائنسز سینٹر اور باسکٹ بال کی تربیتی سہولت گاہ کا دورہ

[دورے سے متعلقہ تصاویر ملاحظہ کریں](#)

گورنر Kathy Hochul نے آج نئے مرمت کردہ سینٹ جونز یونیورسٹی ہیلتھ سائنسز سینٹر (St. John's University Health Sciences Center) اور باسکٹ بال کی سہولت گاہ کی تعمیر کی تکمیل کا اعلان کیا ہے جو کونینز کمیونٹی کو بہتر بنائیں گے اور طلباء کے تعلیمی تجربے کے لیے غیر معمولی مواقع پیش کریں گے۔

"نیو یارک کے کالجوں اور یونیورسٹیوں میں متواتر سرمایہ کاریوں کی بدولت، ہم اپنے چوٹی کے تعلیمی اداروں کو جدید ترین تعلیمی مواقع کی فراہمی جاری رکھنے میں مدد دے رہے ہیں،" گورنر Hochul نے کہا۔ "اس فنڈنگ کی وساطت سے، ہم دنیا بھر کے طلباء کو اپنی خواہشات کی پیروی کرنے، روابط قائم کرنے کا موقع دے رہے ہیں، اور انہیں گریجویشن کے بعد نیو یارک میں قیام کی ترغیب دے رہے ہیں۔"

گورنر Hochul نے نئے سینٹ ونسنٹ ہیلتھ سائنسز سینٹر (St. Vincent Health Sciences Center) کا دورہ کیا، جس کے ستمبر میں کھلنے کی توقع ہے جب طلباء خزاں سمسٹر کے لیے آئیں گے۔ مؤثر توانائی کی حامل تعلیمی درس گاہ میں فعال تدریسی کلاس رومز، لیبارٹریز، سیمولیشن سہولت گاہیں، دفاتر کے لیے جگہ، اجتماعی ہال، اور بیرونی ٹیرسز وغیرہ شامل ہوں گے۔ اس سہولت گاہ کو سنہ 2021 میں ہائیر ایجوکیشن کیپٹل گرانٹ پروگرام (Higher Education Capital Grant Program, HeCap) کے توسط سے ریاستی فنڈنگ کی مد میں \$5 ملین اور ریاستی علاقائی اقتصادی ترقیاتی کونسل فنڈنگ (State Regional Economic Development) کی جانب سے \$700,000 موصول ہوئے تھے۔

گورنر نے جدید ترین باسکٹ بال کی پریکٹس کے لیے قائم کی گئی سہولت گاہ کا بھی دورہ کیا، جو کہ حال ہی میں گزرنے والے جون میں \$3 ملین کے HeCap ایوارڈ کی مدد سے تعمیر کیا گیا ہے۔ نئی سہولت گاہ ریڈ اسٹورم کے مینز اور وومنز باسکٹ بال پروگرامز کی روزمرہ کی ضروریات پوری کرے گی۔ پروجیکٹ، ٹفنر فیلڈ ہاؤس کی تزئین و آرائش کے ساتھ ہی ساتھ تعمیر کیا جائے گا تاکہ یونیورسٹی کی کمیونٹی کے لیے اعلیٰ معیار کا حامل کیمپس تفریحی مرکز تخلیق کیا جائے۔

گورنر Hochul کے ساتھ یورو کے صدر Donovan Richards Jr.، سینیٹر Toby Ann Stavisky، سینٹ جونز یونیورسٹی کے صدر فادر Brian J. Shanley، رکن اسمبلی Nily Rozic، امپائر اسٹیٹ ڈویلپمنٹ کارپوریشن کی صدر، اور کمشنر Hope Knight، اور DASNY بورڈ کی صدر Lisa Gomez نے شرکت کی۔

گورنر Hochul کی قیادت میں، بائیر ایجوکیشن کیپیٹل میچنگ گرانٹ پروگرام نے ریاست بھر کے کیمپسز کو اس قابل کیا ہے کہ وہ تعمیراتی ملازمتیں پیدا کرتے ہوئے اپنے بنیادی ڈھانچے اور سازوسامان میں اہم اور مفید سرمایہ کاریاں کر سکیں۔ جو کیمپسز گرانٹس حاصل کریں گے ان سے تفاوضا کیا جاتا ہے کہ وہ اپنے حاصل کردہ ریاستی فنڈز میں سے ہر \$1 کے بدلے میں اپنے ذاتی فنڈز میں سے کم از کم \$3 کی سرمایہ کاری کریں۔

2005 میں HECap کے آغاز سے اب تک، ریاست نیو یارک نے پوری ریاست نیو یارک کے کالجوں اور یونیورسٹیوں کے 307 پروجیکٹس کے لیے \$368.1 ملین کی فنڈنگ دی ہے۔ ان ایوارڈز کے نتیجے میں پروگرام کے آغاز سے اب تک مجموعی طور پر \$1.10 بلین کی سرمایہ کاریاں کی گئی ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)